

- Во клиничка биохемија - PCR техника за детекција и генотипизација на вируси, PCR техника за анализа на DNA/RNA

Во инфективни болести - анализа на пнеумослајд, фиброскен

Во фармакологија - стандардни процедури на преапликативна подготовка на цитотоксични лекови

4. ФИНАНСИРАЊЕ НА ПРОГРАМАТА

Средствата за реализација на активностите предвидени со оваа програма се предвидени за:

- трошоци за обука,
- надомест на трошоците за превоз до и од местото на обука,
- сместување во местото на обука,
- како и месечен надомест за престој.

Програмата ќе се реализира во обем и содржина на средствата одобрени од Буџетот на Република Македонија за 2013 година, раздел 19001, програма 6, подпрограма 69, во висина од 20.000.000,00 денари.

5. ВЛЕГУВАЊЕ ВО СИЛА

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 41 – 111/1
22 јануари 2013 година
Скопје

Заменик на претседателот
на Владата на Република
Македонија,
м-р Зоран Ставрски, с.р.

МИНИСТЕРСТВО ЗА ТРУД И СОЦИЈАЛНА ПОЛИТИКА

646.

Врз основа на член 27-б став 2 од Законот за вработувањето и осигурување во случај на невработеност (“Службен весник на Република Македонија” бр.37/97, 25/00, 101/00, 50/01, 25/03, 37/04, 4/05, 50/06, 29/07, 102/08, 161/08, 50/10, 88/10, 51/11, 11/12, 80/12 и 114/12), министерот за труд и социјална политика, донесе

П РА В И Л Н И К ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАР НА АГЕНЦИИТЕ ЗА ВР- ШЕЊЕ НА ПОСРЕДУВАЊЕ ЗА ВРАБОТУВАЊЕ СО НАПЛАТА ВО ЗЕМЈАТА И ВО СТРАНСТВО

Член 1

Со овој правилник се пропишува формата, содржината и начинот на водење на регистарот на агенциите за вршење посредување за вработување со наплата во земјата и странство.

Член 2

Регистарот од член 1 од овој правилник се води во писмена и електронска форма.

Регистарот се води во писмена форма како посебна тврда подврсана книга со корици во кафеава боја, во А4 формат, на Образец кој е даден во прилог и е составен дел на овој правилник.

Запишувањето во регистарот се врши со темно сино мастило.

Член 3

На насловната страна на корицата на книгата на Регистарот централно поставено е отпечатен текст со печатни букви: “Република Македонија”, под него “МИНИСТЕРСТВО ЗА ТРУД И СОЦИЈАЛНА ПОЛИТИКА”, а под тоа: “Сектор за труд”. Во средина е отпечатен текст: “РЕГИСТАР”, а под него централно поставено: “на агенции за посредување за вработување со наплата во земјата и странство”.

Книгата на Регистарот ја сочинуваат 100 страници. Секоја агенција се води на две страници, коишто содржат назив на агенцијата за посредување за вработување со наплата во земјата и во странство и по шест рубрики на секоја страна, во кои се запишуваат следните податоци:

- реден број;
 - име и презиме на основачот-одговорното лице на агенцијата;
 - единствениот матичен број на граѓанинот;
 - адреса и место на живеење на основачот-одговорното лице;
 - контакт телефон и електронска адреса на основачот-одговорното лице;
 - седиште, контакт телефон и електронска адреса на агенцијата;
 - број и датум на издавањето и важењето на лиценцата;
 - времето на продолжување на лиценцата;
 - датумот на престанок на важењето на лиценцата;
 - датумот на бришење на агенцијата од регистарот на агенциите за посредување за вработување;
 - основот за бришење на агенцијата од регистарот и забелешка
- Страниците 1 и 2 се целина и се повторуваат до страниците 99 и 100.

Член 4

Впишувањето на агенциите во Регистарот се врши најдоцна пет дена од денот на издавањето на лиценцата од член 27-а од Законот за вработувањето и осигурување во случај на невработеност.

Член 5

Овој правилник влегува во сила наредниот ден од денот на објавувањето во “Службен весник на Република Македонија”.

Бр. 08-664/1
23 јануари 2013 година
Скопје

Министер
за труд и социјална политика
Спиро Ристовски, с.р.

Прилог

Република Македонија
МИНИСТЕРСТВО ЗА ТРУД И СОЦИЈАЛНА ПОЛИТИКА
Сектор за труд

РЕГИСТАР
на агенции за посредување за вработување со наплата
во земјата и странство

Назив
за поср
вработ

Реден
број

Назив за поср вработ
Реден број

Број и датум на издавањето и важењето на лиценцата	Времето на продолжување на лиценцата	Датумот на престанок на важењето на лиценцата	Датумот на бришење на агенцијата од регистарот на агенциите за посредување за вработување	Основот за бришење на агенцијата од регистарот	Забелешка

Страните 1 и 2 се повторуваат до страните 99 и 100.